

KUNSILL LOKALI MTARFA

IS-SITT LEGIŻLATURA MINUTI TAL-LAQGHA TAL-KUNSILL LAQGHA NUMRU 43 – IT-TNEJN 9 TA' NOVEMBRU 2015

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku (wasal fid-9:30pm)
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier (wasal fit-7:45pm)
	Helen Bugeja	Kunsillier
	Josette Micallef	Segretarju Eżekuttiv
Assenti:	Jaime Marie Galea	Ambaxxatur taż-Żgħażaġh

Kien hemm żewġ persuni jattendu.

1. APPROVAZZJONI TAL-MINUTI NRU. 41 U 42

- 1.1 Is-SE skużat lis-Sindku għaliex kien infurmaha li se jasal tard minhabba appuntament urgenti li kellu għand id-dentist kif ukoll lill-Kunsillier Mifsud li kien se jasal tard minhabba xogħol.
- 1.2 Fin-nuqqas tas-Sindku, il-Viċi Sindku presieda l-laqgħa hu sabiex tkun tista' tibda fil-hin.
- 1.3 Is-SE kienet iċċirkolat il-minuti minn qabel il-laqgħa u għaldaqstant kienu meqjusa moqrija.
- 1.3 Iz-żewġ settijiet ta' minuti ġew approvati u ffirmati mill-Viċi Sindku u s-SE.

2. PUNTI MILL-MINUTI

- 2.1 Is-SE infurmat li kienet saret l-ghotja taż-żebbuġ u dawn kienu thawlu mill-haddiema tal-ELC filwaqt li l-haddiema tal-Kunsill kienu tefghu l-konkos magħhom biex ma jinsterqux. Hawnhekk il-Viċi Sindku fakkar lis-SE sabiex tagħmel l-arrangamenti sabiex tintefa' f'it hamrija fil-parti fejn ġew imhawla dawn is-siġar.
- 2.2 Is-SE infurmat li kienet saret l-ordni għall-pots il-godda u kienu ngabu 4 u thawlu l-hibiscus fihom. Sadanittant dik il-ġimgha wkoll kienu thawlu xi siar u arbuxxelli oħra fi Triq Sir Leslie Rundle, Triq il-Gladjoli, Triq Gregorio Caraffa, Triq San David u hdejn it-Torri tal-Ilma.
- 2.3 Is-SE rrapportat li sal-ġurnata kienet marret biss familja wahda mit-tnejn li kellhom il-kwistjoni dwar il-planters minn Triq Sir Philip Pullicino. Kif mitluba mill-Kunsill

dawn kienu ffirmaw ftehim li se jiehdu hsieb iż-żewġ *planters* ta' biswithom b'mod temporanju u li dawn il-*planters* se jibqgħu proprjetà tal-Kunsill Lokali.

- 2.4 Is-SE infurmat li l-ittra lir-residenti ta' Triq il-Fosos tal-Qamh kienet intbagħatet u ma kienx hemm ebda komunikazzjoni lura min-naħa tar-residenti hlief darba għaliex l-iskip kienet tressqet minn postha.
- 2.5 Is-SE talbet id-direzzjoni tal-Kunsill fir-rigward tal-kwotazzjoni pubblika tar-*re-enactment għall*-attività ta' Military Mtarfa minhabba li l-attività ma kinitx saret. Il-Kunsill qabel li s-SE għandha ġġib direzzjoni legali jekk il-Kunsill jistax jopera bl-istess kwotazzjoni għas-sena ta' wara jew għandhiex tinhareġ wahda ġdida.
- 2.6 Hawnhekk wasal il-Kunsillier Mifsud. Il-hin kien 7:45pm.
- 2.7 Għall-mistoqsija tal-Kunsillier Mifsud, is-SE infurmat li l-applikazzjoni dwar żvilupp tal-*Isolation Hospital* kienet għadha *at screening stage* u għaldaqstant dan kien ifisser li għadha ma ġietx ippubblikata fuq is-sit tal-MEPA u li tista' tinbidel b'mod radikali. Il-Kunsillier Mifsud informa lill-Kunsill li kienet qed issir petizzjoni min-naħa tar-residenti kontra dan l-iżvilupp.
- 2.8 Is-SE infurmat li numru ta' *claims* li kienet għaddiet lill-*Paying Agency* għal hlasijiet li kien diġà għamel il-Kunsill kienu ġew ritornati lura għaliex ma kinux koperti bi kwotazzjoni pubblika jew offerta pubblika minhabba li l-ammont tagħhom kien taħt il-massimu tad-*direct order*. Uħud minn dawn kienu l-hlasijiet għat-tisqija tal-bosk, il-kontijiet ta' Alfred E. Baldacchino, il-hlasijiet tal-*adjudication reports* kif ukoll is-*survey* li sar qabel ma nbeda x-xogħol tal-qluġ tas-siġar skont il-permess tal-MEPA. Wara diskussjoni kien hemm qbil li d-data tal-inawgurazzjoni għandha titmexxa għall-*Hadd 17* ta' Jannar 2016 sabiex ix-xogħlijiet kollha jkunu lesti u l-post ikun beda jithaddar ukoll wara xi ftit tax-xita.
- 2.9 Is-SE infurmat li d-*doggie bins* kienu waslu u kienu se jitwahlu matul il-ġimgħa ta' wara mill-haddiema tal-Kunsill.
- 2.10 Fir-rigward tas-*CCTV cameras*, is-SE infurmat li kienet gābet xi informazzjoni mingħand Kunsilli oħrajn fejn kien hemm numru żgħir ta' kunsilli li kellhom xi camera mal-*bring in site* jew skips iżda kien hemm min semma' li għalkemm effettivi, dawn kienu jiswew ħafna u għaldaqstant maż-żmien tnehhew. Kien hemm qbil li s-SE għandha tkellem lil xi *suppliers* biex iġġib xi kwotazzjonijiet. Kien hemm qbil li possibbilment għandhom jitpoġġew żewġ *cameras*, wahda fi Triq Dar il-Kaptan u oħra hdejn l-Iskola Sekondarja.
- 2.11 Is-SE infurmat li kienet tkellmet mal-kuntrattur tat-tiżjin tal-Milied li għażel il-Kunsill u dan kien lest jagħmel aktar tiżjin kif imsemmi f'email li ġiet iċċirkulata mal-Kunsilliera kollha għal €400 extra. Il-Kunsill qabel ma' dan l-ammont u l-postijiet indikati.

3. KOMMUNIKAZZJONI MIS-SINDKU

- 3.1 Minhabba li s-Sindku kien għadu ma wasalx kien hemm qbil li dan il-punt għandu jiġi diskuss aktar tard.

4. HLASIJET U PAGAMENTI

- 4.1 Il-lista tal-pagamenti, kopja tagħha meħmuża, ġiet approvata u ffirmata mill-Viċi Sindku u mis-SE.

5. FTUH TAL-BOSK U SENJALAR ĠDID

- 5.1 Is-SE infurmat li kien hemm bżonn ta' numru ta' tabelli u sinjali godda fosthom regolamenti għal min jidhol, sinjali biex wiehed jasal għall-post kif ukoll senjalar biex in-nies ma jmorrox oltre mill-grada li tpoġġiet fuq in-naħa ta' wara tal-bosk. Il-Kunsill qabel li għandhom isiru.
- 5.2 Il-Kunsill hawnhekk reġa' kkonferma li d-data tal-inawgurazzjoni għandha tkun is-17 ta' Jannar 2017 minhabba li fil-ġurnata proposta, l-10 ta' Jannar, il-Kunsilliera Bugeja kienet se tkun imsiefra.

6. MEMO 30/2015 – SKEMA DWAR INIZJATTIVI DWAR ATTIVITAJIET KULTURALI

- 6.1 Is-SE infurmat li kienet reġgħet harġet l-iskema dwar l-inizjattivi dwar l-attivitajiet kulturali. Il-Kunsill qabel li għandha tintbagħat talba għall-fondi għall-attività ta' Military Mtarfa 2016.
- 6.2 Kien hemm qbil li l-Kunsill għandu jaqbez għal punt 9 fuq l-aġenda u jissospendi l-laqgħa b'mod temporanju sabiex jitkellem mar-rappreżentanti tal-GreenMT li kienu l-uniċi li waddbu l-offerta tagħhom dwar ġbir ta' skart riċiklat. Din il-laqgħa hadet madwar nofs siegħa u spiċċat għall-habta tad-9pm.

7. AĠĠUDIKAZZJONI TAL-OFFERTA TAL-ĠBIR TA' SKART RIĊIKLABBLI

- 7.1 Is-SE infurmat li kien hemm skema waħda biss li wriet interess li tappoġġja lill-Kunsill sabiex jingabar l-iskart riċiklat, il-GreenMT.
- 7.2 Mil-laqgħa li saret irriżulta li fost oħrajn, il-GreenMT kienu qed jipproponu li huma kienu lesti li jkomplu bil-ġabra tal-borża l-griża fuq bażi ta' darbtejn fil-ġimgha sakemm il-Kunsill inehhi l-iskips u l-ġbir tal-borża s-sewda fuq bażi ta' sebat ijiem fil-ġimgha kif qieghda fil-prezent. Huma kienu infurmaw ukoll li se jkun hemm tibdil fl-iskips fejn se jinbidlu għal skips on wheels minflok domes. Hawnhekk is-SE infurmat li kienet saret mistoqsija lill-GreenMT min-naħa tal-Kunsillier Mifsud dwar x'se jsir mill-iskips tad-dome minhabba li skont ma kien ġie infurmat il-Kunsill, issa dawn kienu proprjetà tal-Kunsilli Lokali.
- 7.3 Kien hemm qbil li l-Kunsill għandu jiddiskuti kif se jipproċedi fuq din il-proposta minn GreenMT.

8. ATTIVITAJIET TAL-MILIED

- 8.1 Is-SE infurmat li l-attivitajiet li kienu qed jiġu proposti min-naħa tas-sottokomitāt kienu kif ġej:
- a) Festin għat-tfal iż-żgħar (4 – 8 snin) u iehor għat-tfal ikbar (9 – 13-il sena).
 - b) Festin għall-anzjani fid-Dar tal-Anzjani
 - c) Harġa għall-monti nhar l-1 ta' Diċembru
 - d) Harġa għall-presepi nhar is-16 ta' Diċembru
 - e) Ikla tal-komunità nhar it-3 ta' Jannar 2016
 - f) Ikla għall-Kunsilliera u l-istaff nhar it-2 ta' Jannar 2016

- 8.2 Is-SE infurmat li possibbilment il-Kunsill mhux se jaqbeż l-ammont ta' spejjeż li ġew ivvutati waqt l-aħħar baġit.
- 8.3 Il-Kunsill qabel mal-attivitajiet proposti.

9. PASSAĠĠI FIL-HAMRIJA BARRA L-BOSK

- 9.1 Is-SE infurmat lill-Kunsill li l-passaġġ temporanju li kien hemm fuq barra tal-bosk kien tkisser minhabba li ttella' l-ħajt. Kien hemm qbil li s-SE għandha ġġib kwotazzjoni biex isir passaġġ bil-*paving blocks*.
- 9.2 Hawnhekk kien hemm qbil li l-Kunsill jieqaf għal ftit minuti sabiex jiddiskuti mal-*accountant* tiegħu. Il-laqgħa spiċċat għall-ħabta tad-9:30pm u sadanittant wasal ukoll is-Sindku.

10. XOGHLIJET MILL-KUNTRATTUR ELLES URBAN SERVICES

- 10.1 Hawnhekk saret diskussjoni dwar liema xogħlijiet għandhom jingħataw preċedenza fir-rigward tal-kuntratt il-ġdid għall-kostruzzjoni ta' bankini u toroq.
- 10.2 Kien hemm qbil li x-xogħlijiet li l-Kunsill xtaq li jsiru huma:
- a) Tigi kreata bus bay ġdida fi Triq ir-Regiment Maltin sabiex iż-żewġ karożzi tal-linja jkunu jistgħu jerġgħu jibdeu jieqfu fiċ-ċentru tar-raħal minflok hdejn il-bandli.
 - b) Issir ri-organizzazzjoni tal-parkeġġi u ż-zebra crossing fi Triq ir-Regiment Maltin biex jiġu kreati aktar parkeġġi.
 - c) Ri-organizzazzjoni tal-parkeġġi u jiċċekknu l-bankini fi Triq Wesgħat Hażnet l-Ilma.
 - d) Isir passaġġ bil-konkos fi Triq Sir Philip Pullicino.
 - e) Traqqiġ estensiv, tisbieh u manutenzjoni fiż-żona tal-Iskola Primarja.
 - f) Traqqiġ estensiv fi Triq il-Konti Salv Manduca.
 - g) Tneħħija ta' bankina wiesgħa fi Triq Gregorio Caraffa. *
- 10.3 Kien hemm qbil li s-SE għandha ġġib gwida ta' prezzijiet u *time frames* mingħand il-Periti/kuntrattur fir-rigward ta' dawn ix-xogħlijiet.

11. KOMMUNIKAZZJONI MIS-SINDKU

- 11.1 Is-Sindku informa li fir-rigward tal-*Isolation Hospital*, għad hemm kollox pendent għaliex għadhom iridu jsiru hafna studji neċessarji u fil-preżent ma kien hemm ebda garanzija li dan ix-xogħol se jsir. Fuq suggeriment tiegħu kien hemm qbil unanimu li meta jasal il-waqt il-Kunsill żgur li kellu jiehu stand fir-rigward ta' parkeġġ adegwat għall-viżitaturi sabiex ma jtellfux dak tar-residenti tal-madwar.
- 11.2 Hawnhekk skużat ruħha l-Kunsillier Bugeja. Il-hin kien l-10:25pm.
- 11.3 Kien hemm diskussjoni fir-rigward tar-rilokazzjoni tal-*bus shelter/stop* fi Triq l-Imtarfa. Is-SE giet mitluba titlob li l-bus stop jiġi relokata għal faċċata tal-bus stop l-iehor fi Triq l-Imtarfa filwaqt li jintalab il-permess ukoll biex il-*bus shelter* jiġi mibdul ma' dak ta' Triq ir-Regiment Maltin.
- 11.4 Is-SE ġibdet l-attenzjoni għar-ritratti li kienu ġew mibgħuta lill-Kunsill dwar parkeġġ illegali fuq il-madum tal-pjazza tar-raħal u li kienet għaddiet kopja tagħhom lill-Kunsilliera permezz tal-*email*. Hawnhekk kien hawn qbil li l-pjazza għandha terġa'


tinghalaq bil-*barrier* bhalma kienet qabel u tal-hwienet ikollhom biss dritt għall-aċċess.

12. AĠĠORNAMENT

- 12.1 Il-laqgħa spiċċat fl-10:35pm. Il-laqgħa li jmiss se tinżamm nhar il-Ħamis 10 ta' Diċembru 2015 fis-7:30pm.



Josette Micallef
Segretarju Eżekuttiv



Daniel John Attard
Sindku